



**Nuwe
skool vir
outistiese
kinders**

Bladsy 7



**Onder-
steuning
vir landelike
jeug**

Bladsy 8

**WERK
BINNE**

President Zuma doen 'n beroep op SA om saam te werk



President Jacob Zuma moedig Suid-Afrikaners aan om saam te werk en die land vorentoe te beweeg.

Chris Bathembu Amukelani Chauke

President Jacob Zuma het Suid-Afrikaners wat bekommerd is oor die huidige ongunstige ekonomiese toestande, gerusgestel dat hulle nie moedeloos moet wees nie, maar eerder moet saamwerk om die situasie om te keer.

In sy staatsrede verlede maand, wat miljoene mense gekyk het, het president Zuma dit benadruk dat die moeilike internasionale en plaaslike omstandighede ons moet aanspoor "om in alle sektore twee keer harder te werk". "Ons het positiewe vergaderings met die sakesektor, insluitende die hoëvlakvergaderings met uitvoerende hoofde

gehad... ons het na die voorstelle van die sakegemeenskap geluister oor hoe ons die situasie kan omdraai en die ekonomie weer op op dreef te kry," sê president Zuma.

Hy sê die Regering is besig om 'n "Eenstopwinkel/Belê in SA"-inisiatief te ontwikkel om aan die beleggersgemeenskap te wys dat Suid-Afrika 'n goeie beleggingsbestemming is. Die Regering gaan in samewerking met die privaat sektor die inwerkingstelling van hierdie diens bespoedig.

WÊRELDWYSE EKONOMIESE AFSWAAI

President Zuma herinner Suid-Afrikaners daaraan dat die land, soos baie ander ontwikkelende ekonomieë, geraak word deur die wêreldwye ekonomiese afswaai.

"Die realiteit is dat wêreldwye groei steeds traag is. Finansiële markte is wisselvallig. Geldeenhede van ontlukende markte het verswak en is uiters wisselvallig.

"Omdat ons ekonomie relatief klein en oop is, word dit ten nouste deur hierdie ontwikkelinge geraak. Die ekonomie word verder geraak deur plaaslike faktore soos die kragonderbrekings en onstabiele verhoudings in die nywerheidsektor," sê hy.

Die Internasionale Monetêre Fonds en die Wêreldbank voorspel dat die Suid-Afrikaanse ekonomie vanjaar met minder as 1% sal groei. Die traer ekonomiese groei beteken die invordering van belasting sal ook minder wees as wat voorheen verwag is.

Die president het ook erken dat Suid-Afrika die gevaar loop om sy beleggingsgraadstatus van graderingsagentskappe te verloor. As dit gebeur, sal dit duurder word om geld uit die buiteland te leen om aan programme vir 'n beter lewe vir almal, veral die armes, te bestee.

Hy het Suid-Afrikaners aangeraai om die

wisselkoers en onlangse veranderinge aan visumregulasies te benut en binnelandse toerisme te bevorder. SA Toerisme gaan R100 miljoen per jaar belê om binnelandse toerisme te bevorder en sodoende Suid-Afrikaners aanmoedig om hul land te verken, sê hy.

VORDERING WORD GEMAAK

"Ondanks vele uitdagings slaag Eskom steeds daarin om die ekonomie aan die gang te hou. Ons ontwikkelingsfinansieringsinstellings soos die Nywerheidsontwikkelingskorporasie, die Ontwikkelingsbank van Suider-Afrika en andere, het sonder versuim finansiering vir infrastruktuur aan nywerhede en landbou-ondernemings verskaf, selfs in die nadraai van die wêreldwye finansiële krisis," sê die president.

Wat betref die vordering wat die afgelope paar jaar gemaak is, sê president Zuma die staatsbeheerde vragmaatskappy, Transnet, het spoorinfrastruktuur gebou wat die land se myne in staat stel om groot vragte kommoditeite na hawens en van daar na markte oor die wêreld heen te stuur.

Die Suid-Afrikaanse Padagentskap (Sanral) het van die beste paaie in Gauteng en in baie dele van die land gebou. Die Trans-Caledon-Tonnelowerheid het damme van verseike

> Vervolg op bl. 2

SA urged to register to vote

South Africans have been encouraged to register to vote in the upcoming local government elections.

The first registration weekend will be on 5 and 6 March. President Jacob Zuma announced during the State of the Nation Address, in Parliament, that the local government elections will be held within three months after



18 May, the date of the last local government elections.

"We urge the youth, in particular those who are turning 18 this year, to register in their numbers for this first ever opportunity to cast their votes," said President Zuma.

FINDING YOUR CORRECT VOTING STATION

All eligible voters (South African citizens aged 18 or older) should ensure they are registered in the correct voting

district where they ordinarily live. Voters who are already registered can SMS their ID number to 32810 (cost R1) to receive confirmation of their voter registration details including the name of their voting station.

Voters need to take with them their green barcoded ID book, smart ID card or a valid temporary ID certificate to the voting station. No other forms of ID are accepted for voter registration.

It's important for voters to vote where they live.

Register to vote in the 2016 Municipal Elections on 5 and 6 March 2016. All voting stations will open from 8am to 5pm over the weekend of Saturday 5 March and Sunday 6 March.

There are a number of ways voters can find their correct voting station:

- Call the Electoral Commission Contact Centre on 0800 11 8000 between 7am and 9pm weekdays.
- Use the voting station finder app on the IEC website at www.elections.org.za
- Dial *120*IEC# (*120*432#)

PLAASLIKE REGERING



Bron: Stad Johannesburg Die Fleurhof-ontwikkeling is een van die grootste geïntegreerde menslike nedersettings in Gauteng.

ONTSLUIT KREATIWITEIT

Met die #Hack.Jozi-uitdaging het die stad innoverende en entrepreneuriese plaaslike inwoners gelok wat met groot idees vir digitale produkte vorendag gekom het, wat sal help om probleme in hul onderskeie gemeenskappe op te los. 'n Bedrag van R5 miljoen is opsygesit om nuwe digitale ondernemings in die slim stad te ondersteun.

Gegewe die vinnige migrasie van mense na stede, is daar 'n groeiende besef dat toekomstige oplossings vir die dringende kwessies wat die mensdom in die gesig staar, in die stedelike gebiede gevind sal moet word onder leiding van plaaslikeregeringsleiers. Sommige stede kyk al hoe meer na die suide, na stede soos Johannesburg, vir inspirasie en innovering.

Dit is 'n rol wat Johannesburg as 'n aspirantwêreldklasstad in Afrika bereid is om na te streef.

MEGABEHUISINGSPROJEKTE

Die stad gaan volstroom voort om sy teiken te behaal om 95 000 behuisingseenhede teen 2019 te lewer.

Verskeie megabehuisingsprojekte sal in die

beplanningsfasies groei in die stad bevorder. Sowat R657 miljoen is in die boekjaar 2015/16 vir behuisingprojekte opsygesit – byna dubbel die toekenning vir die vorige tydperk.

Hierdie bedrag sal in die volgende boekjaar tot R932 miljoen verhoog word.

Hierdie megaprojekte sal geleenthede vir verdigting, gemengde gebruik en transito-geïntegreerde ontwikkeling bied en sodoende ekonomiese geleenthede binne die bereik van woonplekke bring.

Die ontwikkelings is gegroepeer in sewe nodusse, versprei oor die stad vanuit 'n ruimtelike perspektief en beplan volgens Gauteng se Program vir Transformasie, Modernisering en Herindustrialisering.

Die sewe nodusse is:

- Nodus 1 bekend as Lanseria City is in die noordelike deel van die stad geleë. Daar word megaprojekte rondom die leupark, in Diepsloot-Oos en Riverside View, Uitbr. 28 beplan. Dit sal 46 500 behuisingseenhede lewer en as skakel tussen Johannesburg, Tshwane en die Wes-Rand-distriksmunisipaliteit dien.
- Nodus 2 is in Noordwes-Johannesburg geleë. Projekte wat tans aan die gang is,

sluit in Cosmo City en die Malibongwe Ridge-ontwikkeling, waarvoor 'n verdere R88,8 miljoen in die huidige begroting toegeken is. Die Zandspruit-ontwikkeling in Honeydew sal voortgaan sodra omgewingsbeperkings van die vleilande opgelos is.

- Nodus 3 in die suide van Johannesburg is geoormerk vir ontwikkelings om stedelike verdigting te bevorder. Projekte in South Hills en Kliptown-Nancefield is reeds aan die gang en Southern Farms en Ennerdale Uitbreiding 19 sal binnekort volg. Die projek sal meer as 68 000 eenhede te lewer.
- Nodus 4 is gerig op die Korridors van Vryheid en die vernuwung van die Johannesburgse middestad. Dit is tans in die voorafbeplanningstadium, maar sal uiteindelik 50 000 huise lewer.
- Nodus 5 staan as New City 2 bekend en

sluit Alexandra en Modderfontein in, wat die ooste van die stad met Ekurhuleni verbind. Nuwe ontwikkelings in Rabierif, Marlboro, asook verskeie huise met verbande is in die beplanningsfase.

- Nodus 6 skakel Johannesburg met Sedibeng en die Wes-Rand met New City 3. Sowat 24 000 behuisingseenhede word in Lufhering gebou en die beoogde ontwikkeling deur Gauteng in Syferfontein sal 'n verdere 60 000 huise voorsien. Kwessies wat verband hou met dolomiet en suurmywater geniet tans aandag.
- Nodus 7 fokus op Fleurhof. Fases 1 en 2 is reeds onder ontwikkeling en sal sowat 18 200 huise lewer, terwyl toekomsplanne vir Goudrand Uitbreiding 4 ondersoek word.

Bron: Stad Johannesburg



Parks Tau, die uitvoerende burgemeester, het die COP 21-klimaatkonferensie in Parys, Frankryk, bygewoon waartydens hy die verhoog met wêreldleiers gedeel het, soos die voormalige burgemeester van New York City, David Bloomberg, en die burgemeester van Parys, Anne Hidalgo.

Padverbeterings vir Lephalale

Duisende inwoners van Lephalale in Limpopo gaan baat by 'n padverbeteringsprojek van miljoene rand.

Die projek, wat verlede jaar in Desember deur burgemeester Jack Maeko bekend gestel is, sal paaie en vervoer na 13 dorpe verbeter, sodat inwoners veilig en veilig in die gebied kan beweeg.

Exxaro Grootegeeluk Steenkool en die Limpopo Padagentskap (RAL) het 'n tender aan Aurecon Suid-Afrika Bpk. toegeken om die Ga-Seleka-paai te ontwerp.

Lede van die gemeenskap naby Sefithlogo, Morwe, Botshabelo, Moong, Segale, Botsalanag, Kopanong, Kgobagodimo en Letlora sal by die verbetering van Rietfonteinweg (D3102 en D3114) baat. Die verbetering van die D3109-pad sal inwoners van Kiti, Motsweding, Dipompopong en Mokuruanyane bevoordeel.

In sy beleidstoespraak tydens die ondertekeningseremonie het burgemeester Maeko RAL en Exxaro bedank vir hul bydrae tot die ontwikkeling van infrastruktuur.

“Die Regering moedig die private sektor aan om in die beste belang van die gemeenskap op te tree. Alles is moontlik as ons bereid is om saam te werk.

“Hierdie padprojek sal baie werkgeleenthede skep en armoede verlig,” het die burgemeester Maeko gesê.

Hy het 'n beroep op raadslede en gemeenskapsleiers gedoen om vordering in hul kiesafdelings te kommunikeer. Exxaro se groepbestuurder vir gemeenskapsontwikkeling, Ramesh Chhagan, sê Exxaro is daartoe verbind om moontlikhede te ondersoek.

“Die pad sal vrye beweging bewerkstellig



Lephalale Munisipaliteit-burgemeester Jack Maeko (heel regs) gesels met lede van die gemeenskap by die nuwe inligtingsentrum in Marapong.

en verskeie ekonomiese geleenthede skep. Ons bly verbind tot 'n betekenisvolle bydrae tot die Lephalale-gemeenskap om te verseker dat hierdie plek in 'n baie beter toestand is as wat dit was,” sê Chhagan.

Die uitvoerende hoof van RAL, Petros Matji, het die projekspan vir die bespoediging van die proses om merkbare vordering van die projek te verseker, geloof.

“Om die oordrag van vaardighede en plaaslike KMMO-bemagtiging te verseker, sal Aurecon tydens die ontwerpfasie met Exxaro, RAL en Lephalale Plaaslike Munisipaliteit saamwerk,” het Matji gesê.

Daarbenewens sal arbeidsintensiewe

metodes tydens bouwerk gebruik word waarby 'n groot aantal werklose gemeenskapslede, hoofsaaklik die jeug van die omliggende dorpe sal baat.

TERUG NA DIE BASIESE BEGINSELS

As deel van die Back to Basics-veldtog het burgemeester Maeko onlangs amptelik 'n inligtingsentrum in Marapong geopen. Danksy die sentrum hoef gemeenskapslede nie meer lang afstande aan te durf om hul CV's op die munisipale databasis te laai nie.

“Die munisipaliteit het die verantwoordelikheid om te verseker dat

plaaslike gemeenskappe prioriteit geniet in alle ekonomiese ontwikkeling in die gebied as dit kom by indiensneming kom,” sê die burgemeester.

Twee gemeenskapskakeleamptes is aangestel om die inligtingsentrum te help bestuur.

Die Back to Basics-program wat in September 2014 deur president Jacob Zuma bekend gestel is, het ten doel om te verseker dat munisipaliteite gemeenskappe beter bedien deur doeltreffende toegang tot basiese dienste te lewer.

PLAASLIKE REGERING

Johannesburg – 'n innoverende stad



Verskeie grootskaalse behuisingsprojekte word in Johannesburg beplan.

Johannesburg is steeds 'n baanbrekerstad in Suid-Afrika, met gesonde ekonomiese vooruitsigte vir 2016. Ondanks ekonomiese uitdagings, stygende rentekoerse en wisselvallige wisselkoerse, staan die Stad Johannesburg uit as 'n voorbeeld van stabiliteit en omsigtige finansiële bestuur.

LOK VAN BELEGGINGS

Die stad se reputasie as 'n aantreklike bestemming vir belegging is versterk deur die onlangse besluit van Fitch Ratings om die stad se langtermyngraderings op te gradeer en te bevestig.

Die agentskap het die stad geloof vir sy "goeie prestasie in sy begrotingsbestuur" gemeet aan internasionale standaarde. Dit beklemtoon die feit dat Johannesburg die grootste en rykste stad in die land is, asook die tuiste van die groot finansiële instellings en korporatiewe hoofkantore. Die verslag sonder die stad se kapasiteit uit om inkomste in te vorder en aan belastingbetalers goeie waarde vir hul erfbelasting te bied.

Fitch sê, ondanks 'n verlansaming in die nasionale ekonomie, sal die stad se R10 miljard-belegging in infrastruktuur oor 10 jaar, goeie ekonomiese prestasie ondersteun. Dit sal tot 'n gemiddelde groei in die bruto binnelandse produk (BBP) van 2 tot 3% oor die medium termyn lei. Op sy beurt sal dit 'n groeiende belastingbasis meebring asook 'n effense styging in die bevolking.

Vir internasionale beleggers blyk dit dat die Stad Johannesburg 'n veilige en potensieel winsgewende beleggingsbestemming is. Vir die plaaslike inwoners, belastingbetalers en die sakesektor stuur dit 'n positiewe boodskap dat die stad se beleid korrek is en dat die leierskap vertrou kan word om op die huidige koers te bly.

Dit sal tot meer belegging lei, wat

ekonomiese groei, werkskepping en verdere geleenthede om infrastruktuur en verbeterde dienslewering in die stad sal bevorder.

Die stad het onlangs die gesogte C40 Cities Award 2015 vir sy Groen Bond-inisiatief in Parys, Frankryk, verower. Die Groen Bond, wat reeds oorvolgeskryf is, het reeds R1,4 miljard in die afgelope finansiële jaar ingevorder, wat in talle projekte belê word om plantegroei in die stad aan te plant.

INFRASTRUKTUUR OM KORRIDORS VAN VRYHEID TE ONTWIKKEL

Die uitvoerende burgemeester van Johannesburg, Parks Tau, het in 2012/13 aangekondig dat die stad oor 10 jaar meer as R100 miljard in groot infrastruktuurprojekte gaan belê, hoofsaaklik vir Korridors van Vryheid. Die Korridors van Vryheid is vervoergerigte ontwikkelings wat Johannesburg se stadsbeplanning uit die era van apartheid te bowe sal kom deur skole, dienste, werkgeleenthede en ander voordele nader aan mense woonplekke te bring, veral aan diegene aan die buitewyke stad.

Die hoofdoel van die Korridors van Vryheid is om ruimtelike beplanning uit die apartheidera ongedaan te maak, 'n verenigde stad te skep en gemeenskappe beter toegang tot ekonomiese en werkgeleenthede te gee. Baie is al gedoen om die Rotunda-terrein in Turffontein, die Empire-Perth-Korridor, die Louis Bothalaan en die Soweto-korridor rondom Mookirylaan te ontwikkel, asook die verbetering van Nancefieldstasie.

Al hierdie projekte is ontwerp om gemeenskappe op te hef, beweeglikheid te verbeter en gemeenskappe te integreer. 'n Noodsaaklike deel van die Korridors van Vryheid is die ontwikkeling van die Rea Vaya-snelbusstelsel wat oor die wêreld heen lof toegeswaai word.



Baie motoriste parkeer nou hul motors by ReaVaya-stasies en klim op die busse om in Johannesburg te reis.

BEMAGTIGING VAN DIE JEUG

Johannesburg maak ook vordering om die jeug by die hoofstroomekonomie te betrek deur middel van kreatiewe programme soos Jozi@Work en Vulindlel'eJozi.

Die stad het die Jozi@Work-ontwikkelingsprogram van R3 miljard in werking gestel. Die program is 'n samewerkende produksiemodel wat ten doel het dat die munisipaliteit met gemeenskappe saamwerk om dienslewering te verbeter.

Hierdie projek is tydens 'n onlangse internasionale navorsingsverslag geprys vir sy vermoë om die krag van die jeug in te win om volhoubare ekonomiese groei aan te dryf.

Die bevindings is vervat in 'n verslag getiteld "Accelerating Pathways: Youth Economic Strategy Index 2015". Die gerekende sakepublikasie, The Economist, is deur die Citi Stigting opdrag gegee om die navorsing in 35 stede oor die hele wêreld te doen, insluitend Sydney, Londen, Madrid, Moskou, Mexikostad, Hongkong en Miami. Burgemeester Parks Tau beskryf die erkenning van die stad as "'n welkome ontwikkeling".

"Johannesburg is deeglik bewus van die behoefte aan betekenisvolle hervormings in onderwys, entrepreneurskap, ontwikkeling en opleiding om jongmense in die huidige ekonomiese klimaat te bemagtig," voeg hy by.

Die verslag sê: "Beleid hoef nie aansienlike koste mee te bring nie." Dit verwys na Jozi@Work as "'n hoogs innoverende inisiatief" waardeur Johannesburg "probeer om sommige stedelike probleme gelyktydig die hoof te bied".

Die verslag loof Johannesburg omdat dit jeugontwikkeling een van sy hoofprioriteite gemaak het voortspruitend uit die duidelike ekonomiese en maatskaplike behoeftes aan vooruitgang, en die sogenaamde tikkendetydbomgeslag in 'n geleentheid vir sukses te omskep.

Deur middel van Vulindlel'e Jozi het die stad hom daartoe verbind om 200 000 nuwe werkgeleenthede vir die jeug te skep en het 'n vennootskap met die private sektor aangegaan om finansiële aansporings te bied om werk vir die jeug te skep.

Johannesburg het ook 'n netwerk van jeugraadgewers op gemeenskapsvlak om na jongmense uit te reik, na hul bekommernisse te luister en om aandag aan hul behoeftes te skenk op gebiede soos onderwys, indiensopleiding en indiensneming.

Burgemeester Tau sê Johannesburg is 'n stad "waar die jeug die oproep vir transformasie lei, geleentheid om te werk eis om hul lewens te verbeter en tot hul volle potensiaal te ontwikkel".

SLIM STAD OPEN NUWE WÊRELDE

Slim tegnologie is besig om die lewens van Johannesburg se inwoners ingrypend te verander met die bekendstelling van IKT-infrastruktuur.

Oor die volgende ses maande gaan die stad sy Wi-Fi-dekking uitbrei en nuwe tegnologie bekend stel wat die interaksie met die inwoners en die gehalte van dienslewering sal verbeter.

Die slimstadkonsep, beklemtoon deur burgemeester Tau in sy stadsrede is besig om vorm aan te neem. "Digitale toegang raak deesdae net so belangrik soos toegang tot water en elektrisiteit," sê burgemeester Tau.

Die slimstad-vlagskipprogram het reeds verskeie mylpale bereik en sal in die laaste helfte van die huidige boekjaar bekend gestel word.

Die beskikbaarheid van gratis Wi-Fi word oor die stad uitgebrei. Meer as 100 geboue in besit van die stad is reeds verbind en 370 Wi-Fi-koppelpunte is reeds aktief. 'n Draadlose netwerk is in Braamfontein bekend gestel, waarmee mense gratis Wi-Fi op hul skootrekenaars, tablette en selfone kan gebruik van tot 1 GB per maand.

Sowat 35 biblioteke in Johannesburg is aan die breëbandnetwerk gekoppel en 'n verdere 52 sal deur die loop van 2016 gekoppel word. Snelle, gratis breëband sal die inwoners van Johannesburg toegang tot massiewe oop aanlyn universiteite gee waar hulle kursuswerk kan doen en kwalifikasies van internasionaal geakkrediteerde instellings kan ontvang.




Johannesburg was die eerste stad om die snelbusvervoerstelsel bekend te stel. Die ReaVaya-stelsel verbeter die manier waarop mense pendel.



Die Stad Johannesburg het hom verbind om 200 000 nuwe werkgeleenthede vir die jeug te skep deur die Vulindlel'eJozi-program.

ALGEMEEN

Govt sets aside billions for new port facilities



Government is investing billions to new port facilities. In 2014 Operation Phakisa was launched and implemented in the ocean economy, health, education and mining sectors.

Janine Arcangeli

President Jacob Zuma said R7 billion has been committed to new port facilities. This follows the adoption of a public-private partnership model for port infrastructure development by Transnet National Ports Authority. Delivering his State of the Nation Address in Parliament last month, President Zuma said government was concerned that South Africa did not own vessels while the country is surrounded by about 3 000 kilometres of

coastline. “Through the oceans economy segment of Operation Phakisa, we are trying to solve this challenge. “I am pleased that two bulk carrier vessels have been registered in Port Elizabeth, and a third tanker in Cape Town under the South African flag,” he said. The Operation Phakisa Big Fast results methodology was launched in 2014 and implemented in the ocean economy, health, education and mining sectors. Through Operation Phakisa, government aims to implement its policies and pro-

grammes better, faster and more effectively. Another positive Operation Phakisa development has been the launch of a fuel storage facility in Cape Town, bringing an investment of R660 million. “Aquaculture appears to be an important growth area within the oceans economy segment of Operation Phakisa. Close to R350 000 private sector investment has thus far been committed in the aquaculture sector. “Nine aquaculture farms are already in production. These farms are located within the Eastern Cape, KwaZulu-Natal, Western Cape and Northern Cape,” said the President.

Operation Phakisa is an adaptation of the Big Fast Results methodology that was first applied by the Malaysian Government, successfully, in the delivery of its economic transformation programme. The operation addressed their national key priority areas such as, poverty, crime and unemployment. It involves setting up clear targets and follows up with on-going monitoring processes which makes the results public. Through this initiative, the Malaysian government was able to register impressive results within a short period.



> Vervolg van bl. 2

groottes gebou sodat Suid-Afrikaners toegang tot veilige drinkwater het.

NEGEPUNTPLAN

President Zuma het ook gepraat oor verwikkelinge rakende die negepuntplan wat hy verlede jaar aangekondig het en gesê vordering is gemaak om die elektrisiteitstoevoer te stabiliseer. Die plan is daarop gemik om ekonomiese groei te stimuleer en broodnodige werkgeleenthede te skep. Dit bestaan uit onder andere die verbetering van die landbou- en landbouverwerkingswaardeketting, die verbetering van veredelings, die ontsluiting van die potensiaal van klein ondernemings en die oplossing van kwessies in die enersiëlektor. President Zuma sê die regering het R83 miljard in Eskom belê, wat die maatskappy in staat gestel het om verder in Medupi en Kusile te belê en steeds met hul instandhoudingsprogram voort te gaan. Bykomende eenhede van die Ingula-kragstasie sal in 2017 in werking gestel word, en sommige sal selfs vanjaar al met sinkronisering begin. Tenders vir die Program van Hernubare, Onafhanklike Kragprodusente het beleggings van R194 miljard gelok. “Hierdie inisiatief is ’n konkrete voorbeeld van hoe die Regering met die private sektor kan saamwerk om praktiese oplossings te vind vir onmiddellike uitdagings wat ons

land in die gesig staar. Die president sê die Regering gaan vanjaar die voorkeurbeërs vir die onafhanklike steenkoolkragprodusent kies.

SA HET BAIE VORDERING GEMAAK

In sy toespraak by die New Age-sake-inligtingssessie in Kaapstad, ’n dag ná die staatsrede, het president Zuma gesê hoewel Suid-Afrika nog ’n jong demokrasie is, het ons al baie vordering gemaak rakende die bou van ’n sterk, inklusiewe ekonomie. Hy het bygevoeg dat hoewel baie nog gedoen moet word, hy tevrede is met die vordering wat gemaak is. “Ek glo ons as land, gegewe ons ouderdom en uitdagings, het goeie vordering gemaak. “Ons het maatskaplike kwessies wat ons land raak, gepak en ons het werk geskep. Die probleem is egter dat ons aan die een kant werk skep, maar aan die ander kant ook werkseleenthede verloor.

BEVORDERING VAN BELEGGING

Die Regering het deur die Departement van Handel en Nywerheid die afgelope paar jaar ’n aantal aansporings bekend gestel om beleggings in die vervaardigingssektor, veral tekstiel-, leer- en motorsektor aan te spoor. Die president sê aansporings vir die motorbedryf het beleggings van meer as R25 miljard oor die afgelope vyf jaar gelok. Bouwerk het aan minstens vyf agriparke aan die Wes-Rand in Gauteng, Springbokpan in Noordwes, Witzenberg in die Wes-Kaap, Ncora in die Oos-Kaap en Enkangala in



Jong Suid-Afrikaners was gretig om te hoor wat president Zuma te sê gehad het.

Mpumalanga begin. Die president sê die Regering moes baiekeer moeilike besluite maak en het in verskeie gebiede belê om die lewensgehalte van alle burgers te verbeter. “Ons werk geruime tyd hard aan beleggings. Byvoorbeeld, infrastruktuur is een van die baie sigbare dele van die vordering wat ons gemaak het. Ons bou tans groot kragstasies om aan die behoeftes van die ekonomie en

die mense te voorsien. “Ons het met ’n nasionale plan vorendag gekom wat vir alle Suid-Afrikaners aanvaarbaar is... Ons het onderwys ons eerste prioriteit gemaak en het die Departemente van Basiese en Hoër Onderwys verdeel om die meerderheid Suid-Afrikaners, deel van die ekonomie te maak,” sê hy.